

समे – 12:25 hrs.

<><><><><><>

### Shopian-Encounter

कश्मीर घाटी च शोपियां जिले दे अलशीपुरा बस्ती च चला'रदे टाकरे च सुरक्षा बलें दी सांझी टीम नै दऊं आतंकवादिएं गी मारी मकाया ऐ। कश्मीर सूबे दे ए.डी.जी.पी हुंदे मताबक इस टाकरे च मारे गेदे आतंकवादिएं दा सरबंध आतंकवादी संठन लश्कर-ए-तैयबा कन्नै हा। मारे गेदे आतंवादिएं दी पंछान मोरिफत मकबूल ते जाजिम फायक उर्फ अबरार दे तौरा पर कीती गई ऐ। अबरार किश म्हीने पैहले होई दी कश्मीरी पंडित संजय शर्मा दी हत्या च बी शामिल हा। उआं इस इलाके च खीरी खबर औने तगर तपाशी अभियान जारी हा।

<><><><><><>

### Snow Avalanche

लद्दाख च माउंट कुन दे नेड़े बर्फू दे ल्हास-तोदे पौने दी घटना च फौज दा इक जवान शहीद होई गेआ ऐ जदके त्रै होर जवान लापता होई गेदे न। रक्षा सुत्तरें मुजबए मती उंचाई आले हाई अल्टीच्यूड वारफेयर स्कूल ते फौज दे एडवेंचर विंग दे जवान थमां तकरीबन 40 जवान माउंट कुन दे नेड़े नियमित सिखलाई आली गतिविधिं च लग्गे दे हे। 8 अक्टूबर गी इस सिखलाई दे दरान एह समूह बर्फू दे ल्हास-तोदें दे लपेटे च आई गेआ जिस करी फौज दे 4 जवान एहदे हेठ दबोई गे। घटना दे तुरत मगरा बचास अभियान रम्भी दिता गेआ ते इक फौजी जवान दा

शव बर्फ दे हेठा बरामद करी लैता गेदा ऐ। खराब मौसम ते बड़ी मती बर्फ किट्ठी होने दे बावजूद तुपाई ते बचाs अभियान बरोबरी जारी ऐ तांजे लापता होए दे जवानें दा पता लाया जाई सके।

<><><><><><>

Israel Hamas

इजराईल ते फिलीस्तीन दे आतंकवाद समूह हमास बशकार जारी संघर्ष करी मरने आहलें दी कुल गिनतरी 1 जहार 600 दे पार पुज्जी गई ऐ। हासल होई दिएं बक्ख-बक्ख मीडिया रिपोर्टें मुजब, इस संघर्ष च इजराईल दे तकरीबन 900 लोक मारे गेदे न जदके 2 जहार 600 शा मते लोक जख्मी न ते दर्जनां बद्धे लोकें गी बंदी बी बनाया गेदा ऐ। इस संघर्ष च फिलीस्तीन दे घट्टोघट्ट 687 लोक मारे जाई चुके दे न जदके 3 जहार 726 शा मते लोक जख्मी होई गेदे न। इजराईल नै गाज़ा गी पूरी चाल्ली अपने कब्जे च लेई लैने दी पक्क ध्याई लैती दी ऐ ते उन्नै खाने-पीने आहिलें चीजें, ईंधन ते होरनें जरूरी चीजें दी सप्लाई बी रोकी दिती ऐ। तोआई अमरीका, फ्रांस, जर्मनी, ब्रिटेन ते इटली दे नेताएं आतंकवादी समूह हमास पाससेआ इजराईल पर कीते गेदे हमलें दी सख्त निंदेआ करदे होई एहदे खलाफ इक सांझी बयान बी जारी कीता ऐ।

<><><><><><>

Ayushman Bhav-Blood Units

आयुश्मान भव अभियान तैहत इक म्हीने थमां बी घट्ट समें च 3 लक्ख थमां बद्ध खून दे यूनिट किट्ठै कीते गेन। इस मुहिम गी 17 सितंबर थमां लेइयै 2 अक्टूबर तगर सेवा पखवाड़े

दौरान लागू कीता गेदा हा। सोशल मीडिया दी इक पोस्ट च सेहत मंत्री मनसुख मांडविया हों  
आखेआ ऐ जे पैहले पूरे बरे च 9 लक्ख खून दे यूनिट किट्ठे कीते जंदे हे ते इस बरे इक  
म्हीने च गै त्रै लक्ख यूनिट किट्ठे कीते गे न। उंनै सब्बनै खून देने आहलें दा धन्नवाद  
कीत।

<><><><><><>

### Sonowal Investment Destinations

बंदरगाहें, समुंदरी ज्हाजें ते जल मार्गें सरबन्धी मैहकमे दे केन्द्री मंत्री सरबानन्द सोनोवाल  
हों आखेआ ऐ जे भारत रास-पूजी लाने लेई इक आदर्श थाहै दे तौर पर उभरियै सामने  
आया ऐ। औंदे ग्लोबल मैरीटाइम इंडिया समिट 2023 कोला पैहले इक कार्यक्रम गी  
संबोधित करदे होई श्री सोनोवाल हों आखेआ जे केंद्र आसेआ कीती गेदी बक्ख-बक्ख  
पैहलकदमिं, खासकरियै सागरमाला परियोजना करी पिच्छले दहाके च भारती बंदरगाहें दी  
दक्षता ते माल लदने दी समर्थ केई गुणा बधी गेई ऐ। ग्लोबल मैरीटाइम इंडिया समिट  
2023 दे त्रीये संस्करण दे बारे च श्री सोनोवाल हों आखेआ जे इस सम्मेलन च 40 थमां  
मते मुख्य हिस्सा लैडन। उंनै आखेआ जे करीब 300 समझौता ज्ञापनं पर दस्तख्त होने दी  
मेद ऐ जेहदे कन्नै करीबन दस लक्ख करोड़ रुपें दी रास-पूजी ते रोजगार दे 15 लक्ख  
मौके पैदा होडन।

<><><><><><>

### Doda Motorable Bridge

डोडा जिले च चिनाब दरेया पर बनाए गेदे इक होर झूला पुल दी थाह मोटर गड्डिं दे लंगघने-जोग पुल दा निर्माण कीता जा'रदा ऐ। एह पुल बटोत-किशतवाड़ जरनैली सिड़कै दे नेड़े मारसू थाहै कश बनाया जा करदा ऐ। 200 मीटर लम्मे इस पुल गी सिड़कें ते इमारतें सरबंधी आर एंड बी मैहकमे आसेआ 20 करोड़ रुपें दी लागत कन्नै बनाया जाग। एह डोडा जिले च चिनाब दरेया पर बनाया जाने आहला मोटर-गड्डिं दे लंगघने-जोग 6मां पुल होग। बनियै तैयार होई जाने पर कास्तीगढ़ ते राजगढ़ दी पूरी आबादी गी एह लाह हासल होग ते तकरीबन 20 जहार लोकें गी बटोत-किशतवाड़ कन्नै सिद्धा संपर्क हासल होई जाग। अधिकारिं मुजब, इस पुल दे मुकम्मल होई जाने परैन्त डोडा कस्बे च गड्डिं दा जाम बी घटी जाग कीजे ऐल्लै कास्तीगढ़ दे सब्बनै लोकें गी बटोत-किशतवाड़ जरनैली सिड़क तगर पुज्जने लेई डोडा थमां होइयै लंगघना पौंदा ऐ।

<><><><><><>

#### Billawar-PMGSY Works

कठुआ दे डिप्टी कमिशनर राकेश मिन्हास होरें बिलावर डिवीजन च प्रधानमंत्री ग्राम सिड़क योजना तैहत तोढ़ चाढ़े जा करदे कम्में दी स्थिति दा जायजा लैने लेई डीसी दफतर परिसर च सरबंधत अफसरें दी इक बैठक दी प्रधानता कीती। इस मौके डिप्टी कमिशनर होरेंगी बिलावर डिवीजन च प्रधानमंत्री ग्राम सिड़क योजना तैहत तोढ़ चाढ़ी जा करदी परियोजनाएं दी मजूदा स्थिति बारे जानकारी दिती गई। डिप्टी कमिशनर होरें अफसरें गी हुकम रसाल कीता जे ओह तोढ़ चाढ़े जा करदे कम्में दी रिपोर्ट रोजें दे रोज उनेंगी जमा

करोआन। उनें कार्यकारी इंजीनियरें गी बी निर्देश दिता जे ओह कम्में दी रफतार च तेजी  
आहनन ते इनेंगी मित्थे गेदे समें दे अंदर-अंदर सबूरा करन।

<><><><><><>

#### CBC Advertisement Rates

सूचना ते प्रसारण मंत्रालय नै 7एं बरें परैन्त प्राईवेट एफएम रेडियो लेई केन्द्री संचार ब्यूरो -  
सीबीसी दिएं इश्तेहारी दरें गी नमें सिरेया तय कीता ऐ। इनें दरें च 43 फीसद दा बाददा कीता  
गेआ ऐ।

<><><><><><>